

राम नाईक की उपस्थिति में उत्तर मुंबई में भाजपा के बुथ समितियों के संमेलन

मुंबई, शनिवार : "एक तरफ महंगाई, आर्थिक मंदी पर कोई भी उपाय करने में कांग्रेस सरकार नाकामयाब हुई है, तो दूसरी तरफ सत्तापर न होने के बावजूद भी बाढ़, बम विस्फोट आदि कठनाईयों के समय भाजपा कार्यकर्ता पीडित जनता को राहत दिलाने का काम करते रहें हैं। केंद्र में सत्तापर न होते हुए भी भारतीय जनता पार्टी जो काम कर रही है, इस कार्य की जानकारी भाजपा कार्यकर्ताओं ने सामान्य मतदाता तक पहुँचानी चाहिए," ऐसा पूर्व केंद्रीय मंत्री श्री राम नाईक ने कहा। भारतीय जनता पार्टी, उत्तर मुंबई जिला की ओर से उत्तर मुंबई लोकसभा निर्वाचन क्षेत्र के छः विधानसभा क्षेत्र में चुनाव के काम के लिए बुथ समितियाँ बनायी गयी है। इन बुथ समितियों के कार्यकर्ताओं का हर विधानसभा में संमेलन का आयोजन किया गया है। इनमें से मागाठणे विधानसभा के बुथ समिति कार्यकर्ता संमेलन में श्री. नाईक बोल रहे थे।

इस समय पर बोलते हुए श्री नाईक ने आगे कहा, "केंद्र में भाजपा ने अपने शासन काल में निजी वनजमिन की झोपडीयाँ तुटने नहीं दी। सत्ता का उपयोग जनता के हित के लिए कैसे किया जा सकता है, यह हमने मुंबई में आयी भयंकर बाढ़ के बाद महानगरपालिका के माध्यम से किए कामोंद्वारा दिखाया। लेकिन दूसरी ओर उत्तर मुंबई के सांसद श्री गोविंदा की सांसद में उपस्थिति केवल 12% है। रेलयात्रियों की समस्याएँ, मुंबई पर हुए आतंकवादी हमले, ऐसे किसी भी महत्त्व के विषय पर उन्होंने एक बार भी लोकसभा में अपना मुँह तक नहीं खोला। कार्यकर्ताओं ने यह जानकारी जनता को देनी चाहिए।" बुथ स्तर पर महिलाएँ, युवक, एवम् ज्येष्ठ नागरिकों का संगठन बनाना चाहिए, ऐसा भी श्री नाईक ने इस समय पर कहा।

इस संमेलन की शुरुआत में भारतीय जनता पार्टी बोरीवली विधानसभा के महामंत्री श्री केसरी यादव के अकस्मात निधनपर शोक जताया गया। उनके कार्य की यादों को उजागर करते हुए भाजपा उत्तर मुंबई के महामंत्री अॅड. जयप्रकाश मिश्रा ने "देश का माहौल भाजपा के लिए उत्साहजनक है, लेकिन फिर भी कार्यकर्ताओं ने सतर्क रहना चाहिए, दिया हुआ काम पूरी लगन के साथ करना चाहिए" ऐसा आवाहन किया। उत्तर मुंबई जिला कोषाध्याक्ष श्री. रामब्रीज यादव, संगठन मंत्री श्री दिलीप पंडित, अनुसूचित मोर्चा के अध्यक्ष श्री गौतम पंडागळे इनके भी इस संमेलन में भाषण हुए।

मागाठणे विधानसभा के अध्यक्ष श्री गणेश खणकर ने अपने प्रास्ताविक भाषण में आनेवाले सप्ताह में 8मार्च को दहिसर, चारकोप, बोरिवली विधानसभा के और 12 मार्च को कांदीवली पूर्व इन सभी विधानसभा बुथ समिति के संमेलन होनेवाले है ऐसा कहा। श्री दिलीप उपाध्याय ने कार्यक्रम का सूत्रसंचालन किया।

(कार्यालय मंत्री)